

આદિજાતિના વિદ્યાર્થી દ્વારા બેન્ક મારફતે વિદેશમાં ઉચ્ચ અભ્યાસ માટે લીધેલ લોન પર ૬% વ્યાજના દરે વ્યાજ સબસીડી આપવા બાબતની સને ૨૦૨૩-૨૪ની નવી બાબત.

ગુજરાત સરકાર

આદિજાતિ વિકાસ વિભાગ

ઠરાવ ક્રમાંક: TDD/PUR/e-file/25/2023/0232/G Section

સચિવાલય, ગાંધીનગર.

વંચાણે લીધા :-

- (૧) ગુજરાત આદિજાતિ વિકાસ કોર્પોરેશનનો તા:૦૩/૦૨/૨૦૨૩નો પત્ર ક્રમાંક નં: GTDC/NEWITEM/e-file/336/2023/0316/Loan
- (૨) ગુજરાત આદિજાતિ વિકાસ કોર્પોરેશનનો તા:૧૮/૦૪/૨૦૨૩નો પત્ર ક્રમાંક નં: GTDC/NEWITEM/e-file/336/2023/0316/Loan
- (૩) ગુજરાત આદિજાતિ વિકાસ કોર્પોરેશનનો તા:૧૫/૦૫/૨૦૨૩નો પત્ર ક્રમાંક નં: GTDC/GLR/e-file/336/2023/936/account/596

પ્રસ્તાવના :-

ગુજરાત આદિજાતિ વિકાસ કોર્પોરેશન દ્વારા અનુસૂચિત જનજાતિના લોકોને પગભર થવા માટે વિવિધ યોજનાઓ હેઠળ તેઓના આર્થિક ઉત્કર્ષ માટે જુદી જુદી યોજનાઓ દ્વારા ધિરાણ કરવામાં આવે છે. વિદેશમાં ઉચ્ચ અભ્યાસ માટે અનુસૂચિત જનજાતિના વિદ્યાર્થી બેંકો પાસેથી લોન મેળવવા જતા હોય છે. બેંકનો વ્યાજ દર બહુ જ ઉંચો હોય છે. તેમની આર્થિક પરિસ્થિતિ સારી ન હોવાના કારણે અને ઉંચા વ્યાજદરના કારણે તેઓ ઉચ્ચ અભ્યાસ માટે વિદેશ જઈ શકતા નથી.

વિદેશમાં ઉચ્ચ અભ્યાસ માટે અનુસૂચિત જનજાતિના વિદ્યાર્થી દ્વારા બેન્ક મારફતે રૂ.૨૫.૦૦ લાખ સુધીની લોન મેળવેલ હોઈ તેવા સંજોગોમાં લીધેલ લોન પર ૬% વ્યાજના દરે વ્યાજ સબસીડી આપી વિદ્યાર્થીઓને મદદરૂપ થઈ શકાય તેમ છે. વિદ્યાર્થીને આ યોજના નો લાભ આપવામાં આવે તો વિદ્યાર્થી પોતાનો અભ્યાસ કરી જીવન ધોરણ ઉંચું લાવવા સારી એવી નોકરી વિદેશ અથવા સ્વદેશમાં મેળવી શકશે તથા પગભર થઈ શકે તેમ છે. તે માટે વંચાણે લીધા ક્રમાંક (૧) થી (૩) થી ગુજરાત આદિજાતિ વિકાસ કોર્પોરેશન દ્વારા આ નવી બાબતને વર્ષ ૨૦૨૩-૨૪ના અંદાજપત્રમાં સમાવેશ કરવા દરખાસ્ત રજૂ કરવામાં આવેલ છે. જે બાબત સરકારશ્રીની વિચારણા હેઠળ હતી.

ઠરાવ:-

પુખ્ત વિચારણાને અંતે અનુસૂચિત જનજાતિના કુલ ૫૦ - વિદ્યાર્થીઓને વિદેશમાં ઉચ્ચ અભ્યાસ માટે બેંક મારફતે રૂ.૨૫.૦૦ લાખ સુધીની મર્યાદામાં લીધેલ લોન પર જે વ્યાજ હોય તેમાં ૬% વ્યાજના દરે વ્યાજ સબસીડી આપવા માટે વાર્ષિક એક લાભાર્થીને રૂ.૧.૫૦ લાખ પ્રમાણે ૫૦ લાભાર્થીઓના રૂ.૭૫.૦૦ લાખ તથા ૫% વહીવટી ખર્ચ રૂ.૩.૭૫ લાખ મળી કુલ રૂ.૭૮.૭૫ લાખની નવી બાબતને નીચેની શરતોને આધીન, આથી વહીવટી મંજૂરી આપવામાં આવે છે.

શરતો:-

૧. ગુજરાત રાજ્યના વતની હોય તેવા અનુસૂચિત જનજાતિના વિદ્યાર્થીઓને યોજનાનો લાભ મળવાપાત્ર થશે. અન્ય રાજ્યના અનુસૂચિત જનજાતિના લોકોને આ યોજનાનો લાભ મળવાપાત્ર નથી.
૨. સદર યોજનાનો લાભ મેળવવા માટે લાભાર્થીશ્રી દ્વારા ગુજરાત રાજ્યના અનુસૂચિત જનજાતિ અંગેનું પ્રમાણપત્ર રજૂ કરવાનું રહેશે.
૩. બેન્ક દ્વારા રૂ.૨૫.૦૦ લાખ સુધીની મર્યાદામાં વિદેશમાં ઉચ્ચ અભ્યાસના હેતુ માટે લીધેલ લોન સામે વ્યાજ સહાય મેળવી શકાશે.
૪. બેંક દ્વારા મંજૂર થયેલ લોન ઉપર વાર્ષિક ૬% સુધી વ્યાજ સહાય ગુજરાત આદિજાતિ વિકાસ નિગમ ગાંધીનગર મારફત મળવાપાત્ર થશે. વધુમાં વધુ વાર્ષિક રૂ.૧,૫૦,૦૦૦/- ત્રણ વર્ષ સુધી વ્યાજ સહાય મળવાપાત્ર થશે.
૫. આ યોજના હેઠળ વ્યાજ સહાય દર એક વર્ષના અંતે એમ ત્રણ વર્ષ સુધી મળવા પાત્ર થશે.
૬. ગુજરાત આદિજાતિ વિકાસ કોર્પોરેશન હેઠળ અમલીકૃત વિદેશમાં ઉચ્ચ અભ્યાસ માટે રૂ.૧૫.૦૦ લાખની લોન યોજના અને સદર યોજના બંને પૈકી લાભાર્થી ફક્ત એક જ યોજનાનો લાભ મેળવી શકશે.
૭. અરજદારે બેંકમાંથી લોન મેળવેલ છે તેમજ અરજદાર તરફથી લોનના હસા નિયમિત ભર્યા અંગેના આધાર-પુરાવા રજૂ થયેથી વ્યાજ સહાય મળવાપાત્ર થશે.
૮. આ અંગેનો ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનું રહેશે.
૯. આ યોજનાનો અમલ નાણાકીય વર્ષ ૨૦૨૩-૨૪ થી ૨૦૨૫-૨૬ (ત્રણ વર્ષ) સુધી જ કરવાનો રહેશે.
૧૦. આ યોજના હેઠળ નિયત થયેલ લાભાર્થીઓની મર્યાદામાં જ તેમજ અંદાજપત્રિય જોગવાઈની મર્યાદામાં જ સહાય ચુકવવાની રહેશે. કોઈપણ સંજોગોમાં આ યોજના હેઠળ નિયત નાણાકીય મર્યાદા અને લાભાર્થીની સંખ્યા વધે નહીં તે મુજબનું આયોજન કરવાની તકેદારી વિભાગે રાખવાની રહેશે.
૧૧. આ યોજનાની અમલવારી ગુજરાત આદિજાતિ વિકાસ કોર્પોરેશન મારફત કરાવાની રહેશે.
૧૨. પારદર્શક પ્રક્રિયા અનુસરી લાભાર્થીની પસંદગી કરવાની રહેશે.
૧૩. ઓનલાઈન અરજી કરવાનું અને મંજૂરી આપવાનું પ્રાવધાન રાખવાનું રહેશે.
૧૪. સાધન અથવા કીટ આપવાના કિસ્સામાં ખરીદી ગવર્નમેન્ટ ઇ-માર્કેટપ્લેસ (GeM) પોર્ટલ મારફતે કરવા તેમજ ખરીદ પદ્ધતિ મુજબની ખરીદી માટેની સુચનાઓનું ચુસ્તપણે પાલન કરવાનું રહેશે. તથા તે મુજબ ખરીદી કરવાની રહેશે. પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની ખરીદી માટે ઉદ્યોગ અને ખાણ વિભાગના તા.૦૧/૧૦/૨૦૧૮ ના ઠરાવ મુજબ ઉદ્યોગ અને ખાણ વિભાગ પાસેથી ના વાંધા પ્રમાણ પત્ર (No Objection Certificate) મેળવ્યા પછીજ ખરીદી કરવાની રહેશે. ત્યારબાદ વખતો વખત થયેલ સુધારાઓનું ચુસ્તપણે પાલન કરવાનું રહેશે. સાધન/ કીટની ગુણવત્તા સુનિશ્ચિત કરવાની રહેશે.
૧૫. નાણાકીય સહાય નિયત કરેલ સમયાંતરે DBT પદ્ધતિથી જ આપવાની રહેશે.
૧૬. આ યોજનાને DBT Portal ઉપર ફરજિયાત નોંધવાની રહેશે.

File No: TDD/PUR/e-file/25/2023/0232/G Section

Approved By: S Murli Krishna(Head,TDD)

Open the document in Adobe Acrobat DC to verify the E-sign



17. C.M Dash Board સાથે યોજના Link કરવાની રહેશે.
18. યોજનાના મોનીટરીંગની યોગ્ય વ્યવસ્થા કરવાની રહેશે.
19. Social Audit અને Third party Verification પણ સમયાંતરે કરાવી સરકારશ્રીને રજુ કરવાનું રહેશે.
20. યોજનાકીય મેનપાવરની મર્યાદામાં જ ખર્ચ કરવાનો રહેશે.
21. કેન્દ્ર સહાયિત યોજનામાં ફંડ કેન્દ્ર સરકાર ફાળવે તે મુજબ જ યોજનાકીય લાભ લાભાર્થીને આપવાનો રહેશે.
22. પ્રવર્તમાન યોજનાના નોર્મ્સ અને સહાયની રકમોમાં જો ફેરફાર કરવાનો થતો હોય તો તે અંગે રાજ્ય સરકારના આદેશો મેળવી લેવાના રહેશે.
23. આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.
24. પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.
25. આ અંગેનું ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનું રહેશે.
26. આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિદ્ધાંતોનો અમલ કરવાનો રહેશે.
27. આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.
28. યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.
29. સદર વહીવટી મંજૂરી અન્વયે સતત ત્રણ વર્ષ સુધી ખર્ચ ન થાય તો આ વહીવટી મંજૂરી આપોઆપ રદ ગણાશે.

આ અંગેનો ખર્ચ વર્ષ ૨૦૨૩-૨૦૨૪ના અંદાજપત્રમાં માંગણી ક્રમાંક: ૯૬, મુખ્ય સદર: ૨૨૨૫-અનુસૂચિત જનજાતિઓ, અનુસૂચિત આદિજાતિઓ અને અન્ય પછાત વર્ગોનું કલ્યાણ, પેટા મુખ્ય સદર: ૦૨-અનુસૂચિત આદિજાતિઓનું કલ્યાણ, ગૌણ સદર: ૭૯૬-આદિજાતિ વિસ્તાર પેટા યોજના, પેટા સદર: ૧૭-વી.કે.વાય-૨૬ આદિજાતિના લાભાર્થીઓને જુદી જુદી વ્યવસાયિક/શૈક્ષણિક પ્રવૃત્તિઓ માટે નાણાકીય સહાય હેઠળ ચાલુ નાણાકીય વર્ષની જોગવાઈમાંથી મેળવવાનો તેમજ ઉધારવાનો રહેશે,

આ ઠરાવ આ વિભાગની સરખા ક્રમાંકની ફાઈલ ઉપર નાણાં વિભાગની તા.૧૨/૦૭/૨૦૨૩ની મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

જયદેવસિંહ વાઘેલા

ઉપસચિવ

આદિજાતિ વિકાસ વિભાગ

નકલ રવાના-

- માન. રાજ્યપાલશ્રીના અગ્રસચિવશ્રી, રાજભવન, ગાંધીનગર. (પત્ર દ્વારા)
- માન.મુખ્ય મંત્રીશ્રીના અગ્ર સચિવશ્રી, સચિવાલય, ગાંધીનગર.
- માન.મંત્રીશ્રી (આ.વિ.) ના અંગત સચિવશ્રી, સચિવાલય, ગાંધીનગર.
- માન.રા.ક.મંત્રીશ્રી (આ.વિ.)ના અંગત સચિવશ્રી, સચિવાલય, ગાંધીનગર,
- અગ્ર સચિવશ્રીના અગ્ર રહસ્ય સચિવશ્રી, આદિજાતિ વિકાસ વિભાગ, સચિવાલય, ગાંધીનગર.
- સચિવશ્રી, (ખર્ચ)ના રહસ્ય સચિવશ્રી, નાણા વિભાગ, સચિવાલય, ગાંધીનગર.
- નાણા સલાહકારશ્રી (આ.વિ.), નાણા વિભાગ, સચિવાલય, ગાંધીનગર.
- નિયામકશ્રી, આદિજાતિ વિકાસ, બિરસામુંડા ભવન, સેક્ટર-૧૦/એ, ગાંધીનગર,
- કાર્યપાલક નિયામકશ્રી, ગુજરાત આદિજાતિ વિકાસ કોર્પોરેશન, બિરસામુંડા, ૧૦/એ, ગાંધીનગર.
- એકાઉન્ટન્ટ જનરલશ્રી, અમદાવાદ/રાજકોટ.
- નિવાસી ઓડીટ અધિકારીશ્રી, ગાંધીનગર.
- પગાર અને હિસાબી અધિકારીશ્રી, ગાંધીનગર.
- જિલ્લા તિજોરી અધિકારીશ્રી, ગાંધીનગર.
- સેક્શન અધિકારીશ્રી, બજેટ શાખા, આદિજાતિ વિકાસ વિભાગ, સચિવાલય, ગાંધીનગર.
- સિસ્ટમ મેનેજર, આદિજાતિ વિકાસ વિભાગ, વેબસાઈટ ઉપર મુકવા વિનંતી સહ.
- શાખા સિલેક્ટ ફાઈલ-૨૦૨૩
- ના.સે.અ. સિલેક્ટ ફાઈલ-૨૦૨૩

